

శివాని గణేశ్ మండలి ఆధ్వర్యంలో అన్నదాన కార్యక్రమం



పిల్లలు సేవాభావాలతో ముందుకు సాగాలి శివాని నాట్యాలయం చైర్మన్ తాళ్లపల్లి నవనీత గౌడ్ నిజామాబాద్

నిజామాబాద్ నగరంలోని నాందేవాడ లో గల శివాని గణేశ్ మండలి ఆధ్వర్యంలో అన్నదాన కార్యక్రమం నిర్వహించారు. ఈ సందర్భంగా



భక్తులు గణనాధుని నమస్కరించుకున్న అన్నదాన కార్యక్రమంలో పాల్గొన్నారు. శివాని నాట్యాలయం చైర్మన్ తాళ్లపల్లి నవనీత గౌడ్ మాట్లాడుతూ.... పిల్లలు చిన్నతనం నుండి ఆధ్యాత్మిక మార్గాల్లో నడుస్తూ సేవ భావాలను పెంపొందించుకొని, సంస్కృతి సాంప్రదాయాలను పాటిస్తూ ముందుకు సాగాలని కోరారు. ఈ



కార్యక్రమంలో బిఆర్ఎస్ పార్టీ సీనియర్ నాయకురాలు ప్రమీల గౌడ్, సుశీలమ్మ, పెద్ద లక్ష్మి, లాస్య గౌడ్, అరుణ గౌడ్, చిన్నారలు అమ్మలు, మనీషర్ గౌడ్, భవిష్య గౌడ్, శ్రీలోకేశ్వర్ గౌడ్, అరవింద్ గౌడ్ బాలాజీ తెజ మిట్ట సాత్విక్ వినయ్ మున్న లక్ష్మి సాయి తదితరులు పాల్గొన్నారు.



ఘనంగా మిలాద్ ఉన్ నబి పండుగ వేడుకలు



బోధన్ రూరల్, ప్రజాజ్యోతి, సెప్టెంబర్ 16 :
ముస్లిం సోదరులు ఎంతో చవిత్రంగా భావించే మిలాద్ ఉన్ నబి పండుగను సోమవారం బోధన్ లో ఘనంగా నిర్వహించారు. మహమ్మద్ ప్రవక్త పుట్టినరోజును పురస్కరించుకొని పట్టణంలోని రెంజల్ బేస్ లో గల జలాల్ బుఖారి రహమతుల్లా ఆలై దర్గా వద్ద నుండి ర్యాలీ ప్రారంభమై పోస్ట్ ఆఫీస్, షర్మితి కెనాల్, రాకాసి పేట్, గోశాల రోడ్ మీదుగా పాత బస్టాండ్ వరకు ర్యాలీ కొనసాగింది. మహమ్మద్ ప్రవక్త చేసిన సూక్తులను స్ఫూర్తిగా తీసుకొని ఆ దిశగా అడుగులు వేయాలని, శాంతి సమాజ స్థాపన కోసం ప్రతి ఒక్కరు కృషి చేయాలని వక్తులు సూచించారు. జులూసులో ఎలాంటి అవాంఛనీయ సంఘటనలు జరగకుండా బోధన్ ఏసీపీ శ్రీనివాస్, పట్టణ సీఐ వెంకట నారాయణ అధ్వర్యంలో తగిన చర్యలు తీసుకున్నారు. జూలూస్ కమిటీ ఆధ్వర్యంలో పోలీసు అధికారులను పూలమాలలతో సత్కరించారు. ఈ కార్యక్రమంలో జూలూస్ కమిటీ ప్రతినిధులు షేక్ కలిమ్, మోహిన్, అలీముద్దీన్, హాజీ, హాలీం, జావిద్ తదితరులు పాల్గొన్నారు.
రూరల్ లో... బోధన్ మండలంలోని ఊటుపల్లి గ్రామంలో ముస్లిం



సోదరులు, యువకులు మజిద్ లో ప్రార్థనలు నిర్వహించి ప్రధాన వీధుల గుండా బైక్ ర్యాలీ నిర్వహించి ర్యాలీగా బోధన్ కు బయలు దేరారు. ఈ కార్యక్రమంలో సయ్యద్ సలపు డ్రిన్, ముసాక్ అహ్మద్, ఇబ్రూన్ ఖాన్, అక్బర్, జియావుద్దీన్ తదితరులు పాల్గొన్నారు.

పోస్ట్-వైరల్ రుమాటిజం పట్ల అప్రమత్తంగా ఉండాలి

డాక్టర్ జి గ్రీష్మ వెల్డిడి
ప్రజా జ్యోతి నిజామాబాద్ ప్రతినిధి : పోస్ట్-వైరల్ రుమాటిజం (విషజ్వరాలు) పట్ల ప్రజలు అప్రమత్తంగా ఉండాలని కన్పల్లెంట్ రుమటాలజిస్ట్, నిజామాబాద్ రుమటాలజీ అండ్ ఆర్థరైటిస్ సెంటర్ డాక్టర్ జి. గ్రీష్మ ఒక ప్రకటనలో తెలిపారు. ముఖ్యంగా వర్షకాలంలో చికున్ గున్యా, డెంగ్యూ లాంటి వ్యాధులు విజృంభిస్తున్నాయని, జ్వరం తగ్గిన తర్వాత చాలా మందికి కీళ్ల నొప్పులు వస్తుండడం చూస్తున్నామని, దీన్నే పోస్ట్ వైరల్ రుమాటిజం అంటారు. వయసుతో సంబంధం లేకుండా అందరిలో ఈ సమస్యని రావచ్చున్నారు. దీంతో ముఖ్యంగా మొకాలు, చీలమండ నొప్పి, వాపులు ఉంటాయన్నారు. 15-20 శాతం మందిలో వెన్నె మొక్క కి కూడా వాపు రావచ్చని (స్పాండిలో ఆర్థరైటిస్), ఇది 3 నెలల దాక ఉండొచ్చని అన్నారు. 10శాతం మందిలో ఒక సంవత్సరం దాకా ఈ నొప్పులు ఉండొచ్చున్నారు. కొంత మందిలో ఇది రుమటాయిడ్ ఆర్థరైటిస్ కి కూడా ధారితీస్తోందన్నారు. ఈ సమస్య కోసం డిఎంఎత్రిటి లు, బయోలాజికల్ అనే కొత్త మందులు వచ్చాయని, సరైన సమయంలో సరైన మందులు ఒక రుమటాలజిస్ట్ పరివేక్షణలో తీసుకుంటే ఈ పోస్ట్-వైరల్ రుమాటిజం నుండి విముక్తి పొందవచ్చని డాక్టర్ జి.గ్రీష్మ తెలిపారు.



మహాదేవ్ గణేశ్ మండలి గణపతి వద్ద అన్న ప్రసాదం

భీంగల్ సెప్టెంబర్ 16 (ప్రజా జ్యోతి)
భీంగల్ పట్టణ పరిధిలో గల గంగారపు సంగం కాలనీలోని గణేశ్ నవరాత్రి ఉత్సవాల్లో భాగంగా అన్న ప్రసాదం కార్యక్రమాన్ని ఘనంగా నిర్వహించారు. ఈ సందర్భంగా గణేశ్ నిర్వాహకులు మాట్లాడుతూ., ప్రతి ఏటా గణేశ్ ని ప్రతిష్ఠించుకుంటామని, భక్తి శ్రద్ధలతో సాంప్రదాయాలతో, భక్తి పాటలతో, వినాయకుని ప్రతిష్ఠించుకుంటామని తెలిపారు. అలాగే నవరాత్రి ఉత్సవాల్లోని ఒకరోజు అన్నదాన కార్యక్రమాన్ని నిర్వహించి భక్తులు అధిక సంఖ్యలో వచ్చి దేవుని అన్నదాన ప్రసాదాలను స్వీకరిస్తారని తెలిపారు. ఇట్టి కార్యక్రమంలో యాత్ సభ్యులు, గంగారపు సంఘం పాల్గొన్నారు.

రైతు గణేశ్ మండలి ఆధ్వర్యంలో మహా అన్నదానం

యువత సేవ భావాలు పెంపొందించుకొని ముందుకు సాగాలి జన వికాస్ సేవా సంస్థ జిల్లా అధ్యక్షుడు తెడ్డుపోశెట్టి ప్రజాజ్యోతి బోధన్ ప్రతినిధి : నవీపేట మండలం కేంద్రం దర్బాహూర్ లో గల రైతు గణేశ్ మండలి ఆధ్వర్యంలో 46 వ వార్షికోత్సవాన్ని పురస్కరించుకొని రైతు గణేశ్ మండలి అధ్యక్షుడు డాంగే సతీష్ అధ్యక్షతన మహా అన్నదాన కార్యక్రమాన్ని నిర్వహించారు. ఈ అన్నదాన కార్యక్రమానికి ముఖ్య అతిథిగా హాజరైన జన వికాస్ సేవా సంస్థ జిల్లా అధ్యక్షులు తెడ్డు పోశెట్టి మాట్లాడుతూ యువత ఆధ్యాత్మిక భావాలను పెంపొందించుకొని జీవితంలో ముందుకు సాగాలని, ధర్మాన్ని మనం రక్షిస్తే ధర్మం మనల్ని రక్షిస్తూ రక్షిస్తుంది. అని ఆయన అన్నారు. ఈ కార్యక్రమంలో నవీపేట మాజీ ఉప సర్పంచ్ మల్లేష్ రైతు గణేశ్ మండలి అధ్యక్షులు డాంగే సతీష్, దాస్య

శ్రీకాంత్, సురేష్ అజయ్ సందీప్ షేక్ సద్దాం తదితర యువకులు ప్రజలు భారీ సంఖ్యలో పాల్గొన్నారు



హిందూ యాత్ మండపం వద్ద కుంకుమార్చన

ఆర్యూర్ సెప్టెంబర్ 15 (ప్రజా జ్యోతి)

ఆర్యూర్ మున్సిపల్ పరిధిలోని కొటార్ మూర్ 6 వ మున్సిపల్ వార్డులో హిందూ యాత్ గణేష్ మండపం వద్ద మహిళలు వేద పండితులు రాజా ఆధ్వర్యంలో అత్యంత భక్తిశ్రద్ధలతో కుంకుమార్చన పూజా కార్యక్రమాన్ని సోమవారం నిర్వహించారు. దీంతో ఆర్యూర్ ఎమ్మెల్యే పైడి రాకేష్ రెడ్డి కుమార్, ఆర్ ఆర్ ఫౌండేషన్ డైరెక్టర్ పైడి సుచరిత రెడ్డి పాల్గొని గణనాథుడికి ప్రత్యేక పూజలు చేశారు. ఆమె వెంట బిజెపి నాయకులు అంకాపూర్ సురేష్ రెడ్డి, ఆర్యూర్ సంజీవరెడ్డి, గురడి రెడ్డి సంఘ సభ్యుడు ఇట్టేడి మోహన్ రెడ్డి, యాత్ సభ్యులు కొప్పెల అచ్యుత్ రెడ్డి, లక్కారం చిట్టి ఉన్నారు. దేవి యాత్ గణేష్ మండపం ముందర నిర్వహించిన కుంకుమార్చన కార్యక్రమంలో గురడి రెడ్డి సంఘ మహిళా మణులు లోక రాజమణి, కొప్పెల సరోజన, లోక శోభ , ఇట్టేడి లలిత, ఇట్టేడి ప్రమీల, ఇట్టేడి పద్మ, ఇట్టేడి కవిత, ఇట్టేడి అనిత, ఇట్టేడి రజిత, గోపిడి జ్యోతి, ఇట్టేడి కావ్య, ఇట్టేడి హరిక, కొప్పెల అక్షిత లు, ఇతర సంఘాల మహిళలు లక్కారం పద్మ, లక్ష్మీనర్స, జమున, సంధ్య, ఉమా, రమ్య తదితరులు పాల్గొని ప్రత్యేక పూజలు చేశారు.



29న జర్నలిస్టుల ఛలో హైదరాబాద్

శిల్పకళ వేదికలో జర్నలిస్టుల ఆత్మీయ సమ్మేళనం టీయూడబ్ల్యూజే - ఐజేయు రాష్ట్ర కమిటీ నిర్వహించింది

ప్రజా జ్యోతి నిజామాబాద్ బ్యూరో : రాష్ట్రంలోని జర్నలిస్టుల సమస్యల పరిష్కారానికై ఈనెల 29న ఛలో హైదరాబాద్ కార్యక్రమానికి టీయూడబ్ల్యూజే - ఐజేయు రాష్ట్ర కమిటీ పిలుపునిచ్చారు. సోమవారం రాష్ట్ర కార్యాలయంలో యూనియన్ రాష్ట్ర కమిటీ సమావేశం అధ్యక్షులు విరహాత్ అలీ అధ్యక్షతన జరిగింది. సమావేశంలో పలు అంశాలపై చర్చించి తీర్మానించారు. ఈ జర్నలిస్టుల ఆత్మీయ సమ్మేళనంకు సిఎం రేవంత్ రెడ్డి, ఐ అండ్ పిఆర్ మంత్రి పొంగులేటి శ్రీనివాస్ రెడ్డి, రాష్ట్ర మీడియా అకాడమీ చైర్మన్ శ్రీనివాస్ రెడ్డిలు ముఖ్య అతిథులుగా హాజరు కానున్నారు. ప్రతినిధులు యూనియన్ పత్రిక "భావస్వేచ్ఛ"ను తీసుకురావాలని నిర్ణయించారు. రాష్ట్ర వ్యాప్తంగా అర్జులైన జర్నలిస్టులు అందరికీ ఇళ్లు, ఇళ్ల స్థలాలు, ఆరోగ్య కార్డులు, పక్క కట్టుదిట్టమైన నిబంధనలతో అక్రిడిటేషన్ కార్డుల జారీ కోసం ప్రభుత్వం నుంచి ఖచ్చితమైన హామీ తీసుకోవాలని నిర్ణయించారు. పదవికాలం పూర్తి అయిన జిల్లా కమిటీలను డిసెంబర్ లోపు ఎన్నికలు నిర్వహించాలని, సకాలంలో సభ్యత్వం పూర్తి చేయాలని తీర్మానించారు. నిజామాబాద్ జిల్లా నుంచి మాఫీసియెల్స్ రాష్ట్ర కమిటీలోకి రాష్ట్ర కౌన్సిల్ సభ్యులు ప్రమోద్ గౌడ్, రాష్ట్ర హెల్త్ కమిటీలోకి ఐజేయు సభ్యులు గంగాధాస్ కు అవకాశం

కల్పించారు. ఈ సందర్భంగా జిల్లా కమిటీ రాష్ట్ర కమిటీకి కృతజ్ఞతలు తెలిపారు. మరో ఇద్దరికి రాష్ట్ర సబ్ కమిటీలోకి అవకాశం కల్పించాలని రాష్ట్ర కమిటీని కోరడం జరిగింది. జిల్లా నుంచి హైదరాబాద్ లో జరిగే ఆత్మీయ సమ్మేళన సభకు 200 మందిని తరలించాలని నిర్ణయించారు. **పత్రిక స్వేచ్ఛను కాపాడాలి...** అర్హత కలిగిన యూట్యూబ్ చానెల్ లకు అక్రిడిటేషన్... శ్రీనివాస్ రెడ్డి, చైర్మన్, మీడియా అకాడమీ, జాతీయ అధ్యక్షులు ఐజేయు...పత్రిక స్వేచ్ఛను ప్రతి జర్నలిస్టు కాపాడాలని, యూట్యూబ్ చానెల్స్, స్పాల్ పెవర్స్ పై వస్తున్న విమర్శలను గుర్తించాలని అన్నారు. వాటి ప్రక్షాళనకు కృషి చేయాలని తెలిపారు. అలాగే యూ ట్యూబ్ చానెల్ లకు సైతం అక్రిడిటేషన్ కార్డులను ఇవ్వాలనే యోచనలో ఉన్నట్లు చెప్పారు. అందుకు తగిన విధంగా చర్యలు తీసుకునేందుకు కమిటీ వేసి పరిశీలన చేస్తున్నామని చెప్పారు. అక్రిడిటేషన్ కార్డుల జారీ కోసం నియమ నిబంధనలు తయారు చేసేందుకు కమిటీ వేస్తున్నామని, మరోసారి పాత కార్డుల సమయాన్ని పెంచుతున్నామని అన్నారు. జిల్లా కమిటీలు భాద్యతాయుతంగా వ్యవహరించి ఇళ్ల స్థలాలు కోసం మండల, నియోజక వర్గ, జిల్లా స్థాయిలో జాబితాలు సిద్ధం చేసి యూనియన్ తరపున ప్రభుత్వానికి పంపాలని సూచించారు. జర్నలిస్టుల భద్రత కోసం ప్రత్యేక ఇన్స్పూరెన్స్ పద్ధతిని చూడాలని రాష్ట్ర కమిటీకి సూచించారు. ప్రభుత్వం ఎలా ఉన్న యూనియన్ తన బాధ్యతను మార్చిపోవద్దని తెలిపారు. ప్రతి జిల్లా, నియోజక వర్గ స్థాయిలో ప్రతి ప్రెస్ మీట్ లలో జర్నలిస్టులు తమ సమస్యలను మంత్రులు, ఎమ్మెల్యేల దృష్టికి తీసుకురావాలని అన్నారు. ఈ సమావేశంలో యూనియన్ ప్రధాన కార్యదర్శి రామనారాయణ, డిప్యూటీ కార్యదర్శి రాములు, ఐజేయు నాయకులు అమర్, నాగుసూరి శేఖర్, సత్యనారాయణ తదితరులు పాల్గొన్నారు.

భక్తిశ్రద్ధలతో మీలాద్ ఉన్ నబీ వేడుకలు



ఘనంగా మహమ్మద్ ప్రవక్త జన్మదిన వేడుకలు ప్రభుత్వ ఆస్పత్రి బస్టాండ్ లో పండ్ల పంపిణీ.

ప్రజాజ్యోతి నవీపేట్ : నవీపేట్ మండల కేంద్రంలోని ప్రభుత్వ ఆసుపత్రి, బస్టాండ్ ఇతర ప్రాంతాల్లో (మీలాద్ ఉన్ నబీ) పర్యవేక్షించి సోమవారం రోజున ముస్లిం సోదరులు భక్తిశ్రద్ధలతో ఘనంగా జరుపుకున్నారు. ఈ సందర్భంగా సన్ సూపర్ పైన్ యాత్ ఆధ్వర్యంలో పండ్ల పంపిణీ కార్యక్రమాన్ని నిర్వహించారు ఈ కార్యక్రమానికి ముఖ్య అతిథిగా హాజరైన సీనియర్ నాయకులు అల్లాఫ్ మాట్లాడుతూ.. యువకులు మహమ్మద్ ప్రవక్త చెప్పిన మార్గంలో ప్రయాణిస్తే తిరుగులేని



విజయాన్ని సాధిస్తారన్నారు. ప్రతి యువకుడు మహమ్మద్ ప్రవక్త జీవిత విశేషాలను తెలుసుకోవాలన్నారు. కార్యక్రమానికి ముఖ్యఅతిథిగా విచ్చేసిన జన వికాస్ సేవా సంస్థ జిల్లా అధ్యక్షులు తెడ్డు పోశెట్టి మాట్లాడుతూ మీలాద్ ఉన్ నబీ పర్యవేక్షించిన సందర్భంగా యాత్ ఆధ్వర్యంలో పండ్ల పంపిణీ కార్యక్రమం మరియు ఇతర సేవా కార్యక్రమాలు నిర్వహించడం చాలా సంతోషదాయకమన్నారు. ఈ సందర్భంగా శుభాకాంక్షలు తెలిపారు. ఈ కార్యక్రమంలో సన్ సూపర్ పైన్ అధ్యక్షులు సీనియర్ నాయకులు సయ్యద్ ముస్తాక్, షేక్ మోహిజ్జా, మహమ్మద్ యూసుఫ్, సయ్యద్ గౌస్, సయ్యద్ ఇర్షాన్, సోస ఆసిఫ్ అక్బర్ తదితర యాత్ కార్యకర్తలు పాల్గొన్నారు.

శ్రీ నిమిషంబ దేవి ఆలయానికి దాతల వెల్లువ



ఆర్యూర్ సెప్టెంబర్ 16 (ప్రజా జ్యోతి): ప్రముఖ ప్రఖ్యాతి గాంచిన శ్రీ నిమిషంబ దేవి ఆలయానికి భక్తులచే నవరాత్రి ఉత్సవాలలో భాగంగా ఆలయంలో రూ.,40 వెలతో మరమత్తులు పనులు చేయడానికి నిజామాబాద్ జిల్లా బాల్కొండ కు చెందిన కీ, శే, బి.లింబగిరి , లి%శీ%బాయి జ్ఞాపకార్థం కుమారుడు బి.ఆర్.నర్సింగ్ రావు,కోడలు మణెమ్మ మనుమలు మనుమరాలు బి.ఆర్.శ్రవణ్ కుమార్, శిరీష, సంయుక్త,సాత్విక,బి. లింబేష్, బి.పావని సుధ, బి.నరేష్, బి.ప్రణతి, విరాళంగా ఇచ్చి అభివృద్ధి పనులు చేస్తున్నారని చౌదరి గంగాధర్ , ఆలయ సేవకులు తెలియజేశారు.అలాగే ఆలయానికి ఇటీవల జగిత్యాలకు చెందిన శ్రీ నిమిషంబ దేవి భక్తులైన నాంపెల్లి అశోక్ కీ, శే. జమున వారి కుమారుడు - నాంపెల్లి ప్రసన్నకుమార్,కోడలు - నాంపెల్లి శ్రీనిజ,మనువడు - పృశాంత్ సాయి, శ్రీ నిమిషంబ దేవి అమ్మవారికి అభయహస్తాలు 250 గ్రా. ల (1/4 కే.జి.) వెండి తో తైయారు చేసిన (తొడుగు) శుక్రవారం (13-09-2024) రోజున అందజేశారు. అమ్మవారి విలువైన సామాన్లు భద్ర పరచడానికి నిర్మల్ లోని "సకాత్ వెల్ఫేర్ " ద్వారా శ్రీ నిమిషంబ దేవి ఆలయానికి 6 ఫీట్స్ ల బీరువా తో పాటు అన్నదానానికి వంట సామాగ్రిని అందజేస్తున్నారని ఆలయ సేవకులు నర్సింగ్ రావు వివరించారు.ఇది ఇలా ఉండగా గతంలో బాల్కొండ గ్రామానికి చెందిన శ్రీ నిమిషంబ సేవకులైన బి.ఆర్. నర్సింగ్ రావు ద్వితీయ కుమారుడు బి. లింబేష్ కోడలు పావని సుధ శ్రీ నిమిషంబ దేవికి వెండితో 11 తులాల 3 గ్రములతో రూ.,10,400/-విలువ గలది మెడలో "కమలం పూల హారాన్ని అంద జేశారు. రాబోయే దసరా

ఆలయానికి కొరత : ఆలయంలో ఇంత వరకు ఐస్ టేబుల్ కుర్చీలు అవసరం ఉన్నాయని అలాగే ప్రతి నెల మొదటి శుక్రవారం అన్నదానంలో భాగంగా మరో 100 స్టీల్ ఫ్లేట్స్, 100 గ్లాసెస్ అవసరం ఉన్నాయని భక్తులు ఎవరైనా బహుకరించ వచ్చని వారు వివరించారు.

రోటరీ క్లబ్ సేవలు అభినందనీయం

సేవా కార్యక్రమాలు చేపట్టడంలో రోటరీ క్లబ్ కు ఓ ప్రత్యేకత రోటరీ క్లబ్ ఆధ్వర్యంలో తోపుడుబండ్ల పంపిణీ సందర్భంగా కేంద్రమంత్రి బండి సంజయ్ కుమార్ వ్యాఖ్యలు

ప్రజాజ్యోతి కరీంనగర్ బ్యూరో: రోటరీ క్లబ్ కరీంనగర్ చేస్తున్న సేవలు అభినందనీయని, సేవా కార్యక్రమాల్లో రోటరీ క్లబ్ కు ప్రత్యేకత ఉందని కరీంనగర్ పార్లమెంటు సభ్యులు , బిజెపి జాతీయ ప్రధాన కార్యదర్శి ,కేంద్ర హోంశాఖ సహాయ మంత్రి బండి సంజయ్ అన్నారు. రోటరీ క్లబ్ కరీంనగర్ ఆధ్వర్యంలో సోమవారం రోజున చైతన్యపురి మహాశక్తి ఆలయంలో నిర్వహించిన తోపుడు బండ్ల పంపిణీ కార్యక్రమానికి బండి సంజయ్ కుమార్ ముఖ్యఅతిథిగా హాజరయ్యారు. ప్రధానమంత్రి నరేంద్ర మోడి జన్మదినాన్ని పురస్కరించుకొని రోటరీ క్లబ్ కరీంనగర్ , రోటరీ క్లబ్ మొయినాబాద్ సహకారంతో పది తోపుడు బండ్లను వీధి వ్యాపారులకు పంపిణీ చేసే కార్యక్రమాన్ని కేంద్ర హోంశాఖ సహాయ మంత్రి బండి సంజయ్ కుమార్ ద్వారా సోమవారం రోజున వీధి వ్యాపారులకు పంపిణీ చేశారు. ఈ సందర్భంగా కేంద్రమంత్రి బండి సంజయ్ కుమార్ వీధి వ్యాపారులతో మాట్లాడారు.రోజువారి ఆదాయం ఎలా ఉంటుంది, మీ కుటుంబ పోషణ సరిపోతుందా..? అనే వివరాలు అడిగి తెలుసుకున్నారు. రోటరీ క్లబ్ అందించిన తోపుడు బండిని కుటుంబ పోషణకు ఉపయోగించుకోవాలని సూచించారు. అలాగే ఇంజనీర్స్ డే ను పురస్కరించుకొని ఇంజనీర్ లు జీవి కిషన్, పవన్ కృష్ణ, కిరణ్ కుమార్, అరవింద్, రామేందర్, రాజశేఖర్ లను కేంద్రమంత్రి బండి సంజయ్ సన్మానం చేశారు. ఈ కార్యక్రమంలో రోటరీ క్లబ్ పాస్ట్ డిస్ట్రిక్ట్ గవర్నర్ డి. కె. ఆనంద్, రోటరీ క్లబ్ కరీంనగర్ అధ్యక్షుడు జి. వెంకట కిషన్, కార్యదర్శి పాక పవన్ కృష్ణ, మాజీ కార్పొరేటర్ చీటీ రామారావు, రామ్ మోహన్ రావు, ఆనంద్ కుమార్, పసుల తిరుపతి, ప్రభాకర్ రావు, చందర్ లక్ష్మీనారాయణ ,అంజనేయులు ,రాజేందర్, తిరుపతి, రోటరీ క్లబ్ బాధ్యులు తదితరులు పాల్గొన్నారు.

ఏకశిలా గణేష్ మండలి ఆధ్వర్యంలో అన్నదాన కార్యక్రమం



తొమ్మిది రోజులు గణనాథుడికి ప్రత్యేక పూజలు నిర్వహించిన మండల సభ్యులు ప్రజాజ్యోతి నిజామాబాద్ సీటీ :

నిజామాబాద్ నగరంలోని ముబారక్ నగర్ పెద్దమ్మ గుడి దగ్గర (40) మంది సభ్యులు ఏకశిలా గణేష్ మండలి కమిటీ ఏర్పాటుచేసి మొట్టమొదటిసారి నాయకుడిని స్థాపించడం జరిగింది. ఈ సందర్భంగా కమిటీ సభ్యులు గణేష్ నవరాత్రులను పురస్కరించుకొని ప్రత్యేక పూజలు మరియు అన్నప్రసాద కార్యక్రమం నిర్వహించడం జరిగింది. తొమ్మిది రోజులు ప్రతి



ఉదయం హారతి పూజ మరియు సాయంత్రం హారతి పూజ, ఆ తర్వాత పిల్లలతో, మహిళలతో మరియు పెద్దలతో క్రీడా కార్యక్రమాలు నిర్వహించడం జరిగింది. క్రీడా పోటీలు అనంతరం భజన కార్యక్రమం ప్రతిరోజు నిర్వహించడం జరిగింది. ఈ తొమ్మిది గణేష్ నవరాత్రులు విజయవంతం కావడంలో కమిటీ సభ్యులైన రమేష్, శ్రీనివాస్, పవన్, దేవేందర్, భాస్కర్, ఆనంద్ మరియు మహిళా సభ్యులైన సంధ్యారాణి, స్పందన మరియు శ్వేత తదితరులు పాల్గొనడం జరిగింది.

వినాయక నిమజ్జనం కొరకు చెరువు పరిశీలన

భీమ్ గల్ సెప్టెంబర్ 16 ప్రజాజ్యోతి

భీమ్ గల్ పట్టణంలో వినాయక ఉత్సవాల ముగింపు సందర్భంగా విగ్రహాలు నిమజ్జనం చేసే చెరువును సోమవారం మున్సిపల్ కమీషనర్ వై. రామకృష్ణ, చైర్మన్ కన్న ప్రేమలత, కన్న సురేందర్. భీమ్ గల్ సీఐ పి.ఎన్.వీణ కుమార్ పరిశీలించారు. ఈ సందర్భంగా నిమజ్జనం చేసే చెరువు వద్ద తీసుకోవాల్సిన జాగ్రత్తలను సిబ్బంది కీ వివరించారు. నిమజ్జనం చేసే చెరువు వద్ద మొరం వేయించి చదును చేయించినట్లు వారు తెలిపారు. నిమజ్జనం చేసే రోజు చెరువు ప్రాంతంలో లైట్స్ ఏర్పాటు చేయడంతో పాటు గజ ఈత గాళ్ళను నియమించడం జరుగుతుందన్నారు. భారీ విగ్రహాల కోసం క్రేన్ ఏర్పాటు చేయడం జరుగుతుంది. ఉత్సవాల చివరి రోజు నిమజ్జనం కొరకు వచ్చే నిర్వాహకులు ప్రభుత్వ అధికారుల సూచనలు పాటించాలని కోరారు. ఎలాంటి ప్రమాదాలు వాటిల్లకుండా ఉండేలా మున్సిపల్ చర్యలు తీసుకోవడం జరుగుతుందని చెప్పారు. నిమజ్జనం రోజు ఎవరు కూడ మద్దతు



సేవించ వద్దని కోరారు. ఉత్సవాలు ప్రశాంతంగా ముగిసేందుకు ప్రతి ఒక్కరు సహకరించాలని కోరారు. వీరి వెంట విద్యుత్ సిబ్బంది మున్సిపల్ సిబ్బంది పల్లికొండ శ్రీధర్, సున్నపు ఓంకార్ ఉన్నారు.

అయ్యప్ప ఆలయానికి సీసీ రోడ్డు

భీమ్ గల్ సెప్టెంబర్ 16 ప్రజాజ్యోతి

భీమ్ గల్ లోని అయ్యప్ప ఆలయానికి వెళ్లేందుకు అనుకూలంగా ఉండేందుకు సీసీ రోడ్డును నిర్మించడం జరుగుతుందని అయ్యప్ప ఆలయ కమిటీ అధ్యక్షులు కన్న సురేందర్ అన్నారు. సోమవారం అయ్యప్ప ఆలయానికి సీసీ రోడ్డు పనులను రిటైర్ డీవెలప్మెంట్ బసంత్ రెడ్డి, డాక్టర్ సాయికుమార్ లతో కలిసి పనులను ప్రారంభం చేశారు. ఈ సందర్భంగా ఆయన మాట్లాడుతూ అయ్యప్ప ఆలయం అభివృద్ధి కొరకు సంఘం సభ్యులతో కలిసి కృషి చేస్తామన్నారు. ఈ సందర్భంగా సీసీ రోడ్డు పనులకు భూమి పూజ చేశారు. ఈ కార్యక్రమం లో అవుసుల రమేష్, రాజు నాయక్, కవిత గంగాధర్, నల్లూరి శ్రీనివాస్, ఉపాధి నర్సయ్య, మల్లెల ప్రసాద్, తోట ఈశ్వర్ కొండల్ శ్రీనివాస్, శోభన్ రెడ్డి, హరి,



పతాని లింబాద్రి, కోటగిరి బాలగంగాధర్, తుక్కాజి, జోన్నల భూపాల, కర్నే రాజేశ్వర్, సతీష్ గౌడ్, పోల్కొండ సుధర్శన్, శేష అశోక్, పర్వ రత్నం, మూత లింబాద్రి తదితరులు పాల్గొన్నారు.

బిఆర్ఎస్ యువజన నాయకుడు ఆకాష్ ఆధ్వర్యంలో మహా అన్నదానం

ప్రజాజ్యోతి నిజామాబాద్ అర్బన్ : నిజామాబాద్ నగరంలో గల ఇంద్ర పూర్ లోని ఇంద్ర యూత్ గణేష్ మండలి వద్ద బిఆర్ఎస్ యువజన నాయకుడు ఆకాష్ ఆధ్వర్యంలో మహా అన్నదాన కార్యక్రమం సోమవారం నిర్వహించారు. ఈ సందర్భంగా ప్రత్యేక పూజలు నిర్వహించారు. ఈ సందర్భంగా అన్నదాన కార్యక్రమంలో పాల్గొన్న ప్రజలు గత కొన్ని సంవత్సరాలుగా గణేష్ మండలాల వద్ద అన్నదాన కార్యక్రమాలకు తన వంతు పూర్తి సహాయ సహకారాలు అందిస్తున్న ఆకాష్ ను అభినందించి, శాలువాతో సత్కరించారు అనంతరం కార్యక్రమంలో మహిళలు, యువకులు పాల్గొని అన్న ప్రసాదాన్ని స్వీకరించారు.



సార్వజనిక్ గణేష్ మండలి ఆధ్వర్యంలో మహా భజన కార్యక్రమం



బోధన్ ప్రతినిధి సెప్టెంబర్ 16(ప్రజాజ్యోతి): రెంజల్ మండలం సాటాపూర్ గ్రామంలోని సార్వజనిక్ గణేష్ మండలి ఆధ్వర్యంలో మహా భజన కార్యక్రమం నిర్వహించారు. ఈ సందర్భంగా భజన నిర్వాహకులు మాట్లాడుతూ వినాయక నవరాత్రి ఉత్సవాలలో భాగంగా ప్రతి రోజు వినాయకుని నామ కీర్తనలు స్మరిస్తూ భజన కార్యక్రమాల చేశామని అలాగే ఇట్టి కార్యక్రమానికి పెద్ద ఎత్తున భక్తులు వచ్చేవారని తెలియజేశారు. ఈ కార్యక్రమంలో గ్రామ కమిటీ మరియు భజన మండలి మధు, హన్మంతు, పోశెట్టి గంగారాం, రాము, గంగారాం, లక్ష్మణ్, గ్రామస్థులు పాల్గొన్నారు.

ఆటో అదుపుతప్పి బాలుడు మృతి

భీమ్ గల్ , సెప్టెంబర్ 16 ప్రజాజ్యోతి



భీమ్ గల్ పోలీస్ స్టేషన్ పరిధిలోని కేసీఆర్ కాలనీ సమీపంలో అతి వేగంగా వెళుతున్న ఆటో అదుపుతప్పి బాలుడు మృతి చెందాడు. ఎస్పై మహేష్ తెలిపిన వివరాల ప్రకారం టీఎన్16యూబీ 8337 నెంబర్ గల ఆటో భీమ్ గల్ నుండి ఆర్పూర్ వైపు వెళుతుంది. ఆటో డ్రైవర్ సలీం అతి వేగంగా ఆటో నడపటంతో అదుపుతప్పి బోల్తా కొట్టింది. ఈ ప్రమాదం లో ఆటో లో ఉన్న నయ్యర్ రియాన్ (9) తలకు తీవ్రమైన గాయాలు అయి చనిపోయాడు. ఆటోలో ప్రయాణం చేస్తున్న బేగం అనే మహిళ చేతికి గాయాలు అయ్యాయి. మృతుని తండ్రి పిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్పై తెలిపారు.

శివ పుత్ర గణేష్ మండలి ఆధ్వర్యంలో మహా అన్న ప్రసాదం


బోధన్ ప్రతినిధి సెప్టెంబర్ 16(ప్రజాజ్యోతి): రెంజల్ మండలంలోని సాటాపూర్ గ్రామంలో సోమవారం రోజున శివ పుత్ర గణేష్ మండలి ఆధ్వర్యంలో అన్నదానం నిర్వహించారు ఈ సందర్భంగా మండప నిర్వాహకులు మాట్లాడుతూ ప్రతి ఏటా వినాయక నవరాత్రి ఉత్సవాలలో భాగంగా వినాయక విగ్రహాన్ని ప్రతిష్ఠించి భక్తి శ్రద్ధలతో ప్రత్యేక పూజ కార్యక్రమాలు నిర్వహిస్తామని అలాగే నవరాత్రి ఉత్సవాలలో భాగంగా ఒక రోజున అన్నదాన కార్యక్రమంను నిర్వహిస్తామని ఈ అన్నదానంలో అత్యధిక సంఖ్యలో భక్తులు పాల్గొంటారని ఈ సందర్భంగా తెలియజేశారు. ఈ కార్యక్రమంలో మండప నిర్వాహకులు మధు, నరేష్, సురేష్, గిరి, శ్రీకాంత్, తదితరులు పాల్గొన్నారు.



పీసీసీ చీఫ్ ప్రమాణ స్వీకారంలో పాల్గొన్న పర్వేజ్



భారీ కాన్వాయి తో హైదరాబాద్ తరలివచ్చిన మైనార్టీ యువకులు ప్రమాణ స్వీకారానికి ముందు మహేష్ కుమార్ గౌడ్ చేతికి దట్టి కట్టిన కాంగ్రెస్ ఎన్నారై నాయకుడు పర్వేజ్ ప్రజాజ్యోతి, నిజామాబాద్ బ్యూరో టిపిసిసి చీఫ్ గా మహేష్ కుమార్ గౌడ్ హైదరాబాద్ లో బాధ్యతలు స్వీకరణ



కార్యక్రమానికి మైనార్టీ కాంగ్రెస్ నాయకులు పర్వేజ్ పాల్గొన్నారు. ఆదివారం పర్వేజ్ యువకులతో కలిసి ప్రమాణస్వీకార కార్యక్రమానికి తరలి వెళ్లారు. కార్యక్రమ స్థాయి సుంచి పీసీసీ చీఫ్ గా ఎదిగిన మహేష్ కుమార్ గౌడ్ పార్టీ విదేయిడిగా ఉండి పని చేశారన్నారు. ఆయనకు ప్రతిఫలంగా ఏఐసీసీ పీసీసీ చీఫ్ పదవి కట్టబెట్టినారు. ప్రమాణ స్వీకారానికి ముందు ఎన్నారై



నాయకుడు పర్వేజ్ మహేష్ కుమార్ గౌడ్ చేతికి దట్టి కట్టారు. మహేష్ కుమార్ గౌడ్ ప్రమాణ స్వీకార కార్యక్రమంలో పాల్గొనడం సంతోషంగా ఉందన్నారు. ఈ కార్యక్రమంలో జుబైర్ మినార్, సోహెల్ అహ్మద్ ఎన్ఎంఎన్ వాటర్ ఫ్లాంట్, ఇల్యాస్ ఖాన్, దానిష్, అమీర్ ఖాన్, జవాద్ తదితర యువకులు పాల్గొన్నారు.

నిజామాబాద్ వోశుడు జిల్లార్ నయన్ కు చక్కిన అరుదైన గౌరవం



జే సి ఐ, జాతీయ అధ్యక్షుని చేతుల మీదుగా అందుకున్న సత్కారం సేవ భావంలో తండ్రి బాటలో నడుస్తున్న తనయుడు ప్రజాజ్యోతి నిజామాబాద్ ప్రతినిధి:

జే సి ఐ జోన్ 12 లో జే సి ఐ జోన్ అధికారిగా వ్యవహరిస్తున్న నగరానికి చెందిన జిల్లార్ నయన్ ను. జే సి ఐ ఇండియా అధ్యక్షులు రీకేట్ శర్మ, జాతీయ పిన్ తో సత్కరించారు. హైదరాబాద్ లో నిర్వహించిన కార్యక్రమం లో నగరానికి చెందిన జిల్లార్ నయన్ సత్కారం అందుకున్నారు. అదే విధంగా పి ఆర్ జోన్ అధికారి నికీల్ గుండా జే సి ఐ ఇందూర్ నిర్వహించిన పబ్లిక్ రిలేషన్స్ కు సంబంధించిన సేవల కార్యక్రమాలకు, ఇతర సమాజిక సేవలకు ఇంధూర్ అధ్యక్షులు మనోజ్ కుమార్ కు ఉత్తమ ప్రతిభ ప్రశంస పత్రాలను జాతీయ అధ్యక్షులు ద్వారా



అందచేశారు. ఈ కార్యక్రమం లో జే సి ఐ జాతీయ అధికారులు, రమేష్ దడిగల, వినయ్ మెహతా, నిధి గుప్త, కిరణ్ బంటు, జోన్ అధ్యక్షులు గోవింద్ కాంకాని, జోన్ ఉపాధ్యక్షులు హరి కోయాలర్, శ్రేయ దీక్షిత్, జయంత్ పాల్గొన్నారు.

సేవా మార్గంలో తండ్రి అడుగుజాడల్లో నడుస్తున్న నయన్

జిల్లార్ నయన్ నిజామాబాద్ నగరంలో గల నిషిత డిగ్రీ కళాశాలలో బి బి ఏ, మూడో సంవత్సరం చదువుతున్నాడు. అతి చిన్న వయసులో నయన్ 2023 జే సి ఐ ఇందూర్ 23 వ అధ్యక్షుడిగా సేవలందించాడు. నయన్ తండ్రి విజయానంద్ 2014 లో తల్లి లావణ్య 2017 లో జే సి ఐ ఇందూరు అధ్యక్షులు గా వ్యవహరించారు. ప్రస్తుతం విజయానంద్ లయన్స్ క్లబ్ ఇంటర్నేషనల్ లో జోన్ చైర్మన్ గా సేవలందిస్తున్నారు. తండ్రి బాటలో నడుస్తున్న తనయుడు గురించి. పూర్వ అధ్యక్షులు, సీనియర్ సిటిజన్స్ మరియు పలువురు. సంఘ సేవకులు నయన్ మీ అభినందిస్తున్నారు.



విశ్వేశ్వరయ్య సేవలు శ్లాఘనీయం

సింగరేణి ఆర్పి 1 జిఎం లలిత్ కుమార్ గోదావరిఖని, సెప్టెంబర్ 16 (ప్రజాజ్యోతి)

సివిల్ ఇంజనీర్ దివంగత మోక్షగుండం విశ్వేశ్వరయ్య సేవలు శ్లాఘనీయమని సింగరేణి ఆర్.జి 1 జిఎం డి.లలిత్ కుమార్ అన్నారు. సోమవారం ఆర్ జీఎన్ జీఎం కార్యాలయంలో విశ్వేశ్వరయ్య జయంతి వేడుకలు ఘనంగా నిర్వహించారు. ఈ సందర్భంగా విశ్వేశ్వరయ్య చిత్రపటానికి పూల మాల వేసి నివాళులు అర్పించారు. అనంతరం జియం మాట్లాడుతూ విశ్వేశ్వరయ్య దేశానికి చేసిన సేవలను కొనియాడారు. ఆయన నిరాదంబరత, భారత జాతి అభివృద్ధికి చూపిన అంకిత భావం ప్రశంసనీయమన్నారు. ట్రిటివ్ సుంచి ప్రశంసలు అందుకున్న మహానుభవ వ్యక్తి అని, ఇప్పుడున్న ఇంజనీర్లు వారిని ఆదర్శంగా తీసుకొవాలని కోరారు. మోక్షగుండం విశ్వేశ్వరయ్య పలు చిన్న గ్రామాలలో కూడా అనేక ఆవిష్కరణ చేపట్టారన్నారు. ఈ కార్యక్రమంలో ఏరియా ఇంజనీర్ దాసరి వెంకటేశ్వర్ రావు, పర్సనల్ మేనేజర్ కిరణ్ బాబు, ఏబిఐసి బ్రాంచ్ సెక్రటరీ అరెల్లి పోషం,



గణనాథుని దర్శించుకున్న ఎమ్మెల్యే విజయ రమణారావు

సుల్తానాబాద్ సెప్టెంబర్ 16 (ప్రజా జ్యోతి) సుల్తానాబాద్ పట్టణంలోని గణనాథులను దర్శించుకున్న పెద్దపెల్లి ఎమ్మెల్యే చింతకుంట విజయ రమణారావు సోమవారం ఉదయం గణేశ్ మండపాల వద్ద ప్రత్యేక పూజలు నిర్వహించి గణనాథులను దర్శించుకున్నారు ఈ సందర్భంగా ఎమ్మెల్యే విజయ రమణారావు మాట్లాడుతూ గణనాథుని దీవెనలతో పెద్దపల్లి నియోజకవర్గ ప్రజలు సుఖ సంతోషాలతో సుభిక్షంగా ఉండాలని వేడుకున్నట్లు తెలియజేశారు అనంతరం లక్ష్మీ డ్రా లో గెలుచుకున్న ఎల్ ఈడి టీవీ ని ఎమ్మెల్యే విజయ రమణారావు చేతులమీదుగా లక్ష్మీ డ్రా విన్నర్ కు అందజేశారు ఈ కార్యక్రమంలో గాజుల రాజమల్లు మినపల ప్రకాష్ రావు శ్రీగిరి శ్రీనివాస్ అంతటి అన్నయ్య గౌడ్ సాయిరి మహేందర్ చిలక సతీష్ వేగోళం అబ్బాయి గౌడ్ దాసరి సతీష్ అంతటి చిరంజీవి అమ్మిర శెట్టి రాజలింగం అమీర్ శెట్టి తిరుపతి కుమార్ కిషోర్ తోపాటు మండపాల నిర్వాహకులు భక్తులు కాంగ్రెస్ నాయకులతో పాటు కాన్సిలర్లు తదితరు పాల్గొన్నారు.